

وشووا بھارتی یونیورسٹی کے فارسی، عربی اور اردو مخطوطات

عبدالوہاب بدرستوی سنٹرل لائبریری، وشووا بھارتی یونیورسٹی، شناختی کمیٹی مغربی بنگال

(۲)

مثنوی لیلیٰ مجنون | ہاتھی (ملا عبد اللہ ہاتھی)۔ صفحات ۲۲۴، کاتب مثنوی مانک چند، سال ۱۱۸۳ھ بمطابق (۱۷۷۶-۷۷)ء، کتابت خط شکستہ۔ اس میں کل ۲۷ عنوانات ہیں جو سرخ روشنائی سے کتابت کئے گئے ہیں۔ ابتدائی چھ عنوانات کے قبل ۵۴ اشعار بغیر کسی عنوان کے ہیں جنہیں حمدیہ اشعار کہہ سکتے ہیں۔ اختصاراً بطور نمونہ مذکورہ چھ عنوانات ذیل میں دئے جاتے ہیں:

- (۱) مناجات بقاضی الحاجات
- (۲) درصفت رسالت پناہ علی اللہ علیہ وسلم
- (۳) درمعراج حضرت رسالت پناہ
- (۴) درصفت امیر المومنین علی بن ابی طالب رضی
- (۵) درصفت قاسم انوار گوید
- (۶) درصفت پیری

نسخہ مذکور کے مجموعی اشعار کی تعداد ۱۸۷۱ ہے جبکہ مطبوعہ میں ۲۰۷۵ ہیں اور لغت نامہ
 دہد میں دو ہزار بتائی گئی ہے۔ بحیثیت تعداد اشعار، عنوانات اور الفاظ مطبوعہ نسخہ سے کافی
 مختلف ہے۔ یہ مثنوی پہلی بار سرولیم جانس (W. JONES) نے مع نوٹ مرتب
 کی جو ۱۷۸۸ء میں کلکتہ سے شائع ہوئی اور تقریباً اس کے ۷۵ سال بعد ۱۸۶۲ء میں بصورت
 اور بجنل نو لکشور لکھنؤ سے طبع کی گئی تھی۔

ہند کے حسب ذیل کتب خانوں میں بھی یہ مثنوی بلباس قلمی موجود ہے :

خدا بخش لائبریری ٹینہ، گورنمنٹ اورینٹل لائبریری مدراس، بمبئی یونیورسٹی لائبریری،
 مسلم یونیورسٹی لائبریری (سبحان اللہ کمیشن) علی گڑھ، کتب خانہ آصفیہ سرکار عالی حیدرآباد
 اور کتب خانہ مدرسہ عالیہ کالکتہ۔

ملا ہاتھی نے خمسہ نظامی کے مقابل میں جو مثنویاں لکھی ہیں ان میں سب سے پہلی
 یہی مثنوی لیلیٰ مجنوں ہے۔ موصوف نے مثنوی لکھنے سے قبل اپنے ماموں ملا جامی سے اجازت
 طلب کی، جامی نے کہا خمسہ پہلے تم فردوسی (متوفی ۳۱۱ھ) کی اس ہجو کا جواب لکھ دو جو
 اس نے محمود غزنوی سے متعلق کہی ہے۔

فردوسی کی ہجو :

درختے کہ تلخ است وی را سرشت گوش در نشانی بہ باغ بہشت
 وراز جوئی خلدش بہ ہنگام آب بہ بیخ انگبین ریزی و شہد ناب

۱ مطبوعہ منشی نو لکشور ۱۲۷۹ھ
 ۱۸۶۲ء

۲ انڈیا آفس لائبریری لندن، جلد اول : ص ۷۷

۳ یہاں کے کتب خانہ میں نو لکشور لکھنؤ ۱۸۸۶ء کا مطبوعہ بھی ہے۔

۴ شمارہ مسلسل ۷۵ (۷۵ — ہانی گرملہ) : ص ۳۳۔

سز انجم گوہر بکار آورد
ہمان میوہ تلخ بار آورد
ہاتفی کی جوابیہ ہجو :

اگر بیضہ زاع ظلمت سرشت
نہی زیر طاؤس باغ بہشت
بہ ہنگام آبن بیضہ پرورش
ز انجیر جنت دہی ارزش
دہی آبلش از چشمہ سلسبیل
بدان بیضہ دم درد مد جبرئیل
شود عاقبت بیضہ زاع زاع
بر درنج بیہودہ طاؤس باغ

ہاتفی کے اس جواب پر ملا جانی نے مذاقاً کہا کہ بہتر تو ہے لیکن انڈے بہت سارے جمع کر دئے ہیں۔ جانی کی اسی ہمت افزائی کی وجہ سے ہاتفی نے اپنی مثنوی لیلیٰ مجنون کی ابتدا تبرکاً جانی ہی کے اس شعر سے کی ہے :

ایں نامہ کہ خامہ کرد بنیاد
توقیع قبول روزیش باد
موصوف مثنوی مذکور کے "خاتمہ" میں لکھتے ہیں کہ عرصہ سے نظامی گنجوی کی لیلیٰ مجنون کے مقابل میں مثنوی لکھنے کی تمنا تھی جو خوش قسمتی سے اب پوری ہو گئی :

می بود ہمیشہ شوق اینم
کز خرمن گنجہ خوشہ چینم
صد شکر کہ شد میسر آخر
وین بخت رسید بر سر آخر

مثنوی کی تکمیل ہاتفی اپنے مرشد قاسم انوار کے فیوض و برکات کا نتیجہ سمجھتے ہیں۔ چنانچہ "در صفت قاسم انوار" (متوفی ۱۳۷۷ھ) (عنوان ۷) میں لکھتے ہیں :

در خدمت او دودست بستم
داد از سر مکرمت بدستم

Literary history of Persia, v. 4: P 228 by Broune et

۱۷ پروفیسر براؤن نے اپنی کتاب کی چوتھی جلد میں صفحہ ۲۲۸ پر یہ مذاقیہ جملہ رضا قلی خاں ہدایت کی مجمع الفصحیہ جلد ۲: ص ۵۴ اور ضیاء کے کتاب "خرابات" جلد ۳: ص ۳۳۶ سے نقل کیا ہے۔

درجی مشحون ز در مکنون کین قصہ لیلیٰ نست و مجنون
 دیدم چو دران صحیفہ نو نے نام نظامی و نہ خسرو
 عنوان صحیفہ نام من بود این بادہ نصیب جام من بود
 گردیدم ایقین ازین پس کین نان منست و نیت از کس
 شہنشاہ بابر ہاتھی کی اس مثنوی پر تنقیداً لکھتے ہیں:

”اس کی مثنویوں میں سے لیلیٰ مجنوں بہت مشہور مثنوی ہے، گو جیسی
 شہرت ہے ویسی عمدہ نہیں ہے۔“

خمسہ ہاتھی کی دیگر چار مثنویاں:

۱۔ خسرو شیریں بمقابل شیریں خسرو نظامی

۲۔ ہفت منظر ” ہفت پیکر ”

۳۔ تیمور نامہ ” سکندر نامہ ”

۴۔ شاہنامہ حضرت شاہ اسماعیل

تیمور نامہ کا دوسرا نام ظفر نامہ بھی ہے اس کی ترتیب و تکمیل میں ہاتھی نے ۳۴ سال صرف
 کئے پھر بعد میں اس کے کچھ نامناسب اشعار کو حذف کر کے دیگر اشعار سے خانہ پُری کی۔
 حاجی خلیفہ (متوفی ۱۰۹۶ھ) لکھتے ہیں:

فارسی منظوم فی وقائع تیمور لہو لانا عبد اللہ بن
 اخت الجاہی المعروف ہاتھی المتوفی سنہ ۹۲۷ھ
 وهو نظم متین فی مقابله اسکندر لہو لانا من الخمسة
 نظمه فی اربعین سنة لانه کثیر اما کان

یخرج بعض ابیاتہ غیر المستحسنۃ وینزلہ
غیرہا۔

پروفیسر براؤن نے اس کتاب کی اہمیت کے سلسلے میں خود ہاتھی کے خیال کا ذکر کیا ہے کہ "اس میں من گھڑت قصے اور افسانے نہیں بلکہ صحیح اور سچے واقعات پر مبنی ہے۔" یہ منظومہ تاریخ تیموری بنام "ظفر نامہ" لکھنؤ سے طبع ہو چکی ہے۔ نیز مغربی جرمنی کے ایک اسکالر ڈاکٹر فرانز تیوفیل (Franz Teufel) نے برائے اشاعت مرتب کیا ہے۔ یہ مرتب موصوف مقام کارلس روہی (Karlsruhe, W. German) کی گرانڈ ڈوکال لائبریری (Grand-Ducal Library) میں ناظم کتب خانہ تھے۔ اور شاہنامہ حضرت شاہ اسماعیل کتاب کو منظوم کرنے کا سبب خود شاہ مذکور ہوئے۔ متعدد کتابوں میں سام نرا کے تذکرہ سے یہ اطلاع ملتی ہے کہ شاہ اسماعیل ۹۱۷ھ میں جب خراسان کی فتحیابی کے بعد واپسی میں سید قاسم انوار کے مزار پر حاضری کے ارادے سے آ رہا تھا تو اچانک ملا۔ تہی کے گھر پہنچ گیا۔ ملا موصوف شاہ کی آمد سن کر گھر سے پرآمد ہوئے اور نہایت ہی احترام کے ساتھ بادشاہ کا استقبال کر کے اپنی بساط کے مطابق ضیافت کی۔ اس ضمن میں بہت ساری باتیں دونوں کے مابین ہوئیں جن میں سے بادشاہ کی یہ فرمائش بھی تھی کہ میری موجودہ فتحیابی پر ایک منظوم تاریخ مرتب کرو۔ ہاتھی نے شاہ کا حکم بجالاتے ہوئے نظم کہنی شروع

۱۔ کشف الظنون جلد دوم : ص: ۱۰۴۔

۲۔ Literary history of Persia, V. 4, P. 299

۳۔ کنگ انڈیا آفس لائبریری لندن جلد اول : ص: ۷۷۹۔

۴۔ Indian Antiquary Dec 1875. P. 368

۵۔ اس مضمون نسخہ کی ایک کاپی کتب خانہ مدرسہ عالیہ کلکتہ میں موجود ہے۔

کی لیکن شاعر موصوف کی عمر نے وفات کی جس سے یہ منظومہ نامکمل رہ گیا۔ پروفیسر براؤن کی تحریر کے مطابق ساڑھے چار ہزار اشعار کہہ پائے تھے۔ لیکن لغت نامہ دہخدا میں ان اشعار کی تعداد ۳۶۵۶ بتائی جاتی ہے۔

ہاتھی کا محبوب شاہ اسماعیل شیخ صفی الدین کی چھٹی پشت میں گذرا ہے جس نے سولہویں صدی عیسوی کے شروع میں خاندان صفویہ کی بنیاد ڈالی اور ایران کی کھوئی ہوئی سابقہ عظمت و شوکت واپس دلائی۔ پروفیسر براؤن نے لکھا ہے کہ "تخت نشین ہوتے ہی شاہ نے پورا ارادہ کر لیا کہ شیعیت کو نہ صرف سلطنت کا مذہب قرار دیا جائے بلکہ صرف یہی ایک مذہب ایران میں باقی رہے۔ بادشاہ کے اس ارادے سے خود تبریز کے بعض شیعہ مجتہدین کو بھی تشویش لاحق ہوئی۔ چنانچہ شاہ اسماعیل کی تخت نشینی سے ایک روز قبل رات کے وقت یہ لوگ اس کی خدمت میں حاضر ہوئے اور عرض کی:

قربانت شویم، دو لیست سی صد ہزار خلق کہ در تبریز است چہار دانگ
آن ہمہ صفتی اند و از زمان حضرات تا حال این خطبہ را کسی بر کلام خواندہ
ومی ترسیم کہ مردم بگویند کہ بادشاہ شیعہ نمی خواہیم و نورڈ بالند
اگر رعیت برگردند چہ تدارک درین باب توان کرد؟ بادشاہ فرمودند

۱۔ برہاۃ الشیخہ *Literary history of Persia, v.4: P.229*

۲۔ شماره مسلسل ۷۵ (ہ۔ ہانی گرمہ) : ص ۳۳۔

۳۔ یہ شاہان صفویہ کے مورث اعلیٰ اور اپنے عہد کے مشہور صوفی و بزرگ تھے۔ بعمر ۸۵ سال ۷۳۵ھ میں آپ کی وفات ہوئی۔ موصوف کی سوانح حیات "صفوة الصفا" کے نام سے مرتب ہو چکی ہے جس کے لئے مواد ان کے صاحبزادے صدر الدین (متوفی ۷۹۴ھ) نے بھی کیا تھا اور شیخ صفی کے انتقال کے کچھ عرصہ بعد ان کے ایک مرید خاص ابن البراز نے تالیف کی۔

کہ مرابین کار باز داشتہ اند و خدای عالم با حضرات انکم معصومین
ہمراہ منند، ومن از بیچ کس باک ندارم، ومن از بیچ کس باک
ندارم۔ بتوفیق اللہ تعالیٰ اگر رعیت حرفے بگویند شمشیر می کشم و
یک کس را زندہ نمی گزارم۔“

ملا عبد اللہ ہاتفی مقام خرجرد (صوبہ جام) میں پیدا ہوئے اور یہیں ۹۲۷ھ میں
وفات پائی۔ آپ ملا جامی کے بھانجے اور شاہ قاسم انوار (متوفی ۸۳۷ھ) کے خاص
۶۱۳۳۳

تاریخ ادبیات ایران (اردو) اور
Literary history of Persia, v.4: P53

۷۷ آپ کا نام معین الدین علی تھا، مولد آذربائیجان بسال ۷۷۷ھ اور وفات ۸۳۷ھ تکمیل
علم و معرفت کے بعد اپنے مولد کو خیر باد کہہ کر گیلان، نیشاپور وغیرہ میں کچھ عرصہ بسر کرتے رہے پھر
شاہ رخ (عہد ۵۰۷-۸۰۷ھ) کے دور میں دارالسلطنت ہرات میں اقامت گزین ہوئے۔ یہ بزرگ
جہاں بھی گئے ہزار ہا افراد خواص و عوام گلہائے عقیدت پنچھاؤ کرتے رہے۔ اس مقبولیت نے کچھ
خواص کو رقیب بنا دیا جس کی بنا پر ہرات سے خروج کرنے پر مجبور کر دئے گئے۔ یہاں سے سمرقند مرزا
الغ بیگ (متوفی ۸۵۳ھ) کی حفاظت میں پناہ لی اور آخر میں یہاں سے بھی رخصت ہو کر خرجرد (جہلم)
میں آکر ہمیشہ کیلئے آسودہ خاک ہو گئے۔ موصوف کی علمی یادگاریں بصورت نثر و نظم دیوان غزلیات،
انیس العاشقین اور انیس العارفين ہیں۔ تفصیلی حالات زندگی ملاحظہ ہوں۔ جلیب السیرج ۲۳:
ص ۱۴۵، نفحات الانس، ص ۵۳۵ تا ۵۳۷ اور مفتاح التواریخ ص ۷۱ تا ۱۷۲ از مسٹر طامس
وایم بیل۔ ان صوفی موصوف کے سلسلے میں پروفیسر براؤن نے لکھا ہے کہ شیخ صفی الدین اردبیلی
کے صاحبزادے صدر الدین کا مشہور ترین مرید قاسم الانوار نامی ایک شاعر ہوا ہے جس کے عقیدے
تیززل تھے۔ ملاحظہ ہو تاریخ ادبیات ایران (اردو ترجمہ) ص ۷۲-۷۱ (بقیہ ہاشیہ اگلے صفحہ پر)

مردوں میں سے تھے۔ موصوف کی شاعری کا خاص میدان مثنوی گوی تھا جس میں انھیں انفرادیت حاصل تھی۔ خواند میر لکھتے ہیں:

”در نظم مثنوی از سائر شعراى زمان گوی تفوق
مى ر بود۔“

یہی وجہ ہے کہ آصفی صرف تین ہی شخصیتوں کو صحیح معنوں میں شاعر خیال کرتے اور ان کے ساتھ ہی چوتھی شخصیت کا اذعا خود اپنے بارے میں تھا جس کا اظہار کیلیٰ ”مجنوں“ کے خاتمہ ”عنوان میں کیا ہے:

”در شعر سه تن پمیرا نند
فردوسی و انوری و سعدی
قویست کہ جملگی برانند
ہر چند کہ لانی بی بعیدی
این خاتم آن سه گانہ آمد
زان بے بدل زمانہ آمد
دانم کہ دران سخن نہ باشد
محتاج بو صف من نہ باشد“

موصوف مسلک شیعہ فرقہ سے تعلق رکھتے تھے جس کی وضاحت اپنی مثنوی کیلیٰ ”مجنوں“ میں ”در صفت امیر المومنین علی بن طالبؑ“ کے تحت کرتے ہیں:

در دین نبیؑ علی است دالی
او کرد جهان از کفر خالی
من بعد نبیؑ امام برحق
بر مسند شرع شاہ مطلق
خواہم کہ سخن شود تمام
در مدح دوازده امام
یارب کہ کنی خجسته نامم
در مدح دوازده امام

(بقیہ حاشیہ صفحہ گذشتہ) مترجم سید و ہاج الدین احمد کنتوری۔ نیز تفصیل کے لئے دیکھئے پروفیسر براؤن

کی کتاب *Literary history of Persia*, v.3: P 365-66
473-86

۱۔ حبیب السیر جلد سوم: ص ۳۲۶۔

بخششای بہاتنی ز کوثر یک جرعه کہ بحق آل حیدر

ہاتنی کی وفات اپنے وطن خربرد (جام) میں بسال ۹۲۷ھ واقع ہوئی۔ خواند میر نے ۲۱-۱۵۲ھ

مولانا حبیب اللہ معرف کا ایک قطعہ ذیل ذکر کیا ہے جس میں تعریف و تاریخ وفات بیان کی گئی ہے :

از باغِ دہر ہاتنی خوش کلام رفت	سوی ریاضِ خلد لصد عیش و صد طرب
جان داد روبر و ضہ پاکہ رسول گفت	روحی فداک الضمیم ابھی لقب
رفت از جہان کسی کہ بود لطفِ شعراو	آشوب ترک و شور عجم فتنہ عرب
تاریخ فوت او طلبیدم ز عقل گفت	از شاعر شہان و شہ شاعران طلب
	۹۲۷ھ . ۹۲۷ھ

از ملا عبد الرحمن جامی۔ صفحات ۱۶۶، در میان میں جا بجا اور آ خر ناقص،
یوسف زلیخا کتابت خط شکستہ، کاتب اور سال کتابت مذکور نہیں۔ در میان سطور

مشکل الفاظ کے معانی سہل فارسی میں موجود ہیں۔ کاتب نے کتابت نہایت ہی لاپرواہی سے قلم چلایا ہے۔ اکثر و بیشتر بند کے عنوانات غائب ہیں، چند ہیں بھی تو ان میں کسی بند کا عنوان ”حکایت“ اور کسی کا داستان۔ پھر مزید اس پر یہ کہ صفحات کے ہندسے کہیں موجود اور کسی مقام پر قلم انداز ہیں۔

یہ مثنوی قلمی صورت میں نیشنل لائبریری (بوہار کلبکیشن) کلکتہ، گجرات و دیا بسھا احمد آباد خدابخش لائبریری پٹنہ، ایشیاٹک سوسائٹی لائبریری کلکتہ، مسلم یونیورسٹی لائبریری (سبحان اللہ کلبکیشن) علی گڑھ، صولت پبلک لائبریری راپور (یوپی) اور کتب خانہ مدرسہ عالیہ کلکتہ میں بھی موجود ہے۔

ملا جامی کی حیات اور تصنیفات مع شروح و حواشی وغیرہ سے متعلق ماہ جولائی و اکتوبر ۱۹۸۲ء کے برہان میں کچھ تفصیل عرض کی جا چکی ہے۔ مثنوی مذکور کے تعارف کے دوران چند مزید ترجموں اور شرحوں کا سراغ ملا جو اب عرض کئے جا رہے ہیں۔

- ۱۔ شرح یوسف زلیخا (فارسی) از مولوی محمد رضا (طبع ہو چکی ہے)
- ۲۔ یوسف زلیخا مع شرح (شارح نامذکور) (مطبوعہ بمبئی ۱۲۳۹ھ) (۱۸۳۳ء)
- ۳۔ ایضاً (ترکی ترجمہ) از شیخ عمر المخلوئی المغیساوی برائے سلطان عثمان
- ۴۔ (ایٹلیین ترجمہ) از ایف، سیمی نو (F. Simmino) جو ۱۸۹۹ء میں
مقام نیپلس (Naples) سے طبع ہوا۔
- ۵۔ (جرمن ترجمہ) صرف ابتدائی اشعار کے مترجم ایچ بارب (H. Barb) جو
ویانا (Vienna) سے طبع ہوا۔
- ۶۔ زلیخای جامی (اردو)۔
- ۷۔ شرح زلیخای جامی از مولوی محمد شاہ۔

- ۱۔ فہرست صولت پبلک لائبریری رام پور (یوپی) ص: ۱۶۴۔
- ۲۔ فہرست کتب خانہ آصفیہ سرکار عالی حیدرآباد، جلد دوم:
ص: ۱۴۹۲۔
- ۳۔ کشف الظنون، جلد دوم: ص: ۶۶۲۔
- ۴۔ کٹلگ انڈیا آفس لائبریری لندن، جلد اول: ۱۵۶۷۔
- ۵۔ ایضاً: ص ۷۴۷۔
- ۶۔ فہرست کتب حاجی محمد سعید تاجر کتب کلکتہ: ص ۴۰۔
- ۷۔ فہرست کتب کلاں منشی نو لکشور لکھنؤ و کانپور۔ ص: ۱۴۴۔

۸۔ روضۃ دلکشنا (شرح یوسف زلیخا) از غلام عبدالقادر ناظر مدرسی لہ

(متوفی ۱۲۴۳ھ)
۱۸۲۴ء

۹۔ شرح یوسف زلیخا از ملا سعد عظیم آبادی (یہ نسخہ دشوا بھارتی لائبریری میں ہے)

جس کا تعارف اپنے موقعہ پر کیا جائے گا)

۱۰۔ سنسکرت ترجمہ بنام کتھا کو تو کا " مترجم شری در۔

مذکورہ بالا شروح و ترجموں سے متعلق شارحین و مترجمین کے اسماء اور زبان، مطابح

اور سالہای طباعت درج نہیں کر سکا۔ جن ذرائع سے یہ مختصر فہرست پیش کی گئی ہے

ان میں یہ اطلاعیں مذکور نہیں تھیں۔ اس کمی کے لئے معذرت خواہ ہوں۔

(باقی آئندہ)

لہ "سخنوران بلند فکر" ص: ۵۷-۱۵۶ مصنفہ محمد منور صاحب بہادر گوہر۔

اس حاشیہ میں دئے گئے خط کشیدہ کتب خانوں میں وہ شرحیں بھی موجود ہیں۔ ان کے

علاوہ مدرسہ عالیہ کلکتہ کے کتب خانہ میں جرمن ترجمہ مع متن ویانا (Vienna) ۱۸۲۳ء

کا پایا جاتا ہے۔ اس کتب خانہ کی فہرست میں مترجم کا ذکر نہیں ہے لیکن میرا قیاس ہے کہ

Mrs. Rosengweig کا ترجمہ ہے جو ویانا سے ۱۸۲۳ء میں طبع ہو چکا ہے جس کا ذکر

اکتوبر ۱۹۸۲ء کے برہان میں گذر چکا ہے۔

۲۔ اسلامی کتب خانے " مصنفہ الحاج محمد زبیر صاحب مرحوم۔ ص: ۲۷۱